

Беларуская

КРЫНІЦА

Палітычная, Грамадзяная і Літаратурная Газета.

Адрэс Рэдакцыі і Адміністрацыі:
ВІЛЬНЯ, Лядвісарская 1-19. (Wilno, Ludwisarska 1-19)
Рэдакцыя адчынена ад 9 гадз. ран да 4 гадз. веч.

Цэны абвестак паводле ўмовы.

Бел КРЫНІЦА" каштуе на год—4 зл., на паўгода —
2 зл., на 3 месяцы — 1 зл. Заграніцу ўдвая даражэй.
ГАЗЕТА ВЫХОДЗІТЬ РАЗ У ТЫДЗЕНЬ

Нявыкарыстаная
магчымасць.

Палажэнне беларускай школы, як аб гэтым усе добра ведаем, проста трагічнае. З пачаткам сёлетняга школьнага году дзеве апошнія нашы гімназіі: у Вільні і Наваградку, з прычыны цяжкага нашага палажэння эканамічнага і палітычнага, перайшлі на ўласнасьць ураду. Праўда, пры нармальных адносінах факт гэты быў бы нават пажаданы, але пры адносінах фактычных Палякоў да Беларусаў прыходзіцца моцна баяцца за далейшы лёс гэтых гімназіяў. Надта магчыма, што ў хуткім часе беларускасьці ў іх можа не аказацца і званьня. Беларусы аднак павінны аб гэтым заўсёды помніць і павінны ўжо пачынаць думаць аб закладзінках сваёй беларускай прыватнай гімназіі, на першы пачатак хоць бы ў Вільні.

Але йдзем далей. Паводле польскай афіцыйнай урадавай статыстыкі існуюць такія школы пачаткавыя дзяржаўныя — беларускія і польска-беларускія. У мінулым (за год сёлетні ня мае вестак) годзе існавалі 22 такія школы беларускія і 41 польска-беларуская. Думаем, што паводле тэй-жа ўрадавай статыстыкі лічбы гэтыя мала змяніліся і ў сёлетнім школьным годзе. А калі наступіла зьмена, дык пэўне-ж на некарысьць гэтых школ. Але як паменшаньне іх, так і павялічэнне мала нас тут цікавіць, бо школы гэныя толькі завуча беларускія, ці польска-беларускія, а фактычна яны, прынамся вялізарная большасьць з іх, ужо польскія, польскі нацыяналізм зьнішчыў іх бадай цалком.

Перастала ўрэшце існаваць так-жа і апошняя беларуская прыватная школа ў Шаўлянах, Браслаўскага пав., бо пасля многіх гадоў працы, вучыцельку гэнай школы на сёлетні год адміністрацыйныя ўлады чамусьці прызналі „nieprawomysłna" і не далі ей „świadectiona moralności".

Такім чынам, як бачым, на беларускім школьным фронце трагічна сумна. Больш двух мільянаў Беларусаў у Польшчы так як і ня маюць роднай сваёй школы!

Але-ж уміраць ня думаем. Народ беларускі жыве, крапіцца і далей разьвівае сваю народную думку, чым можа і як можа. Вось-жа ў гэтай справе, на нашу думку, было-б дужа памощным прыватнае, пазашкольнае навучаньне, на якое мы цалком не звачваем увагі, якое ў нас зьяляецца сапраўды нявыкарыстанай магчымасьцю і якое ў меру сіл нашых мы павінны выкарыстаць.

У Польшчы, як ведаем, існуе (з 1919 г.) прымусовае навучаньне дзяцей (ад 7 да 14 гадоў). Вось-жа паводле найнавейшых польскіх законаў загад гэны можна споўніць навучаньнем прыватным, пазашкольным, дома. Дзеля гэтага толькі трэба, каб да канца жніўня месяца бацькі падалі вучыцелю дзяржаўнай найбліжэйшай школы, або школьнаму інспэктару адпаведныя дэкларацыі, што дзеці іх будуць вучыцца дома і што вучыць іх будзе такі і такі вучыцель. Гэтка дэкларацыі вучыцель, ці інспэктар мусіць прыняць і выдаць паквітаваньне. Дзеці, якія астаюцца вучыцца дома, павінны прайсьці навуку згодна з вымогамі для пачаткавых дзяржаўных школ.

З права дэмашняга навучаньня карыстаюць многія дзеці польскія, а так-жа і літоўскія. Трэба права гэта выкарыстаць і для дзяцей беларускіх. Ёсьць у нас па сёлах ня мала безработных беларускіх вучыцеляў, якія, выкарыстоўваючы магчымасьць пазашкольнага навучаньня, у справе прасьветы беларускіх дзетак маглі-б аказаць вялікую прыслугу.

Праваслаўе і унія.

Чытаючы „Б. Крыніцу" я зьвярнуў увагу, што яна многа месца прысьвячае асьвятленьню рэлігійнага жыцьця ў Беларусі. Уважаю, што гэта, як для хрысьціянска-дэмакратычнага органу зусім адпаведная рэч. Вось-жа ў гэтым артыкуле хацеў-бы я падзяліцца думкамі з чытачамі гэтай часопісі аб справе уніі з пункту гледжаньня праваслаўнага.

Як усім ведама, Праваслаўная Царква ёсьць апанавана на нашых землях чужынцамі, так як і Каталіцкі Касьцёл. Каб збавіцца ад гэтага чужога і няпрыхільнага да беларусаў элементу ў Праваслаўнай Царкве некаторыя радзяць кідаць яе і шукаць ратунку ў уніі, або ў якой іншай форме аддзяленьня ад праваслаўя. Я аднак стаяў-бы на тым становішчы, што нам праваслаўным ня трэба шукаць ратунку ў выхадзе з Праваслаўнай Царквы, але ўнутры самой Праваслаўнай Царквы пачаць рашучае змаганьне за правы належныя беларускаму народу.

Ня буду тут гаварыць аб іншых выходах з сьняншняга цяжкага палажэння, якое стварылася ўнутры Праваслаўнай Царквы для веручых наагул, а для нас беларусаў у асобнасьці, а пгавару толькі аб той форме выхаду, якая завецца унія.

Як я ўжо ўспомніў, апошнім часам можна часта пачуць галасы пасярод сьведаемых беларусаў, што найлепшым спосабам ратаваньня беларускасьці ў рэлігійным жыцьці будзе пераход у унію. У уніі — кажуць прыхільнікі яе — будучы дадзены беларусам поўныя народныя правы ў рэлігійным жыцьці, ня так як у Праваслаўнай Царкве або Каталіцкім Касьцэле.

Я аднак дзяржуся іншага пагляду і ўважаю, што унія беларускай народнай ідэі не паратуе і ня дасьць беларусам таго, чаго яны ад яе спадзяюцца. А думаю гэтак дзеля наступных прычын:

1. Унія ў Польшчы будзе заўсёды залежная ад польскага ўраду ня менш як цяпер праваслаўе, а можа яшчэ і больш. А гэтая залежнасьць нічога добрага беларусам не варожыць. Як усім ведама, польскія кіраўнічыя кругі (духоўныя і сьвецкія) хацелі-б пры помачы уніі (так як гэта было даўней) спалізаваць беларусаў. Калі гэтыя кругі патрафілі накінуць польшчыну ўжо часткова нават Праваслаўнай Царкве (па некаторых цэрквах пяюць ужо „Boże coś Polskę"), то трудна дапусьціць, каб унія была мацнейшая. У скорым часе унія, пры адпаведным націску і ўмелай палітыцы гэтых-жа польскіх кіраўнічых кругоў, можа стацца мостам вядучым да хутчэйшай голнізацыі беларусаў, чым гэта дзеіцца пры помачы праваслаўя.

2. Да гэтай сьвецкай палітыкі трэба дабавіць палітыку духоўную. Як ведама, унія цяпер знаходзіцца ў залежнасьці ад тых самых польскіх біскупаў, ад якіх залежны і Каталіцкі Касьцёл з беларусамі-каталікамі. А імкненьні гэтых польскіх біскупаў мы добра

Праўда, сёлета парушаць гэту справу ўжо позна, але пішам гэта дзеля таго, каб справай гэтай заняцца абавязкава ў будучым школьным годзе, а каб за сёлетні школьны год адпаведна да яе прыгатавацца.

Беларускі Інстытут Гаспадаркі і Культуры павінен узяць справу пазашкольнага навучаньня беларускіх дзетак да сэрца, разьведаць усе фармальнасьці, знайсці адпаведных вучыцеляў і папрабаваць павясьці змаганьне за родную прасьвету і на гэтым, дагэтуль яшчэ нечэпаным, фронце.

знаем, паміж іншым і з старонак „Б. Крыніцы", якая бадай у кожным нумары раскрывае іх падходы да беларускага народу. Дык прыняўшы унію і разам з гэтым паддаўшыся пад кіраўніцтва гэтых біскупаў, што вуйгрываюць беларусы праваслаўныя, гледзячы з пункту народнага? Думаю, што нічога, а можа яшчэ і страцілі-б.

Тут хацеў-бы я спытацца прыхільнікаў уніі, а што цяпер унія дала беларусам? Ці унія стварыла кадры беларускага духавенства? Ці па ўсіх унііных царквах ушанавана беларуская мова? Ні адно, ні другое. Наколькі мне ведама, у гэтых цэрквах і далей пануе расейшчына або — уводзіцца польшчына. Што да польшчыны, то зьвярну ўвагу на адну цікавую праяву, якая кідаецца ў вочы і шмат гаворыць аб адносінах да яе польскіх кругоў: калі дзе-ня-дзе праваслаўныя прымаюць унію, то польскія сьвецкія і духоўныя кругі глядзяць на іх як на прыбліжаных да польшчыны, ужо куды бліжэйшых за праваслаўных і ўважаюць як-бы за паўпалякоў, да якіх ужо о можна, а нават і трэба гаварыць папольску.. Гэта характэрная праява многа гаворыць аб настроях з таго боку.

3. Прыхільнікі уніі паклікаюцца на тое, што за уніятаў, як за каталікоў усходняга абраду, заступіцца Рым і ня дасьць іх у абіду. Аднак я ня бачу гэтага заступніцтва дзеля гэтакіх прычын: а) рымскае палітыка прымушана лічыцца з палітыкай кожнай дзяржавы і дзеля народных ідэалаў нейкай народнай меншасьці ня будзе ствараць канфліктаў з дзяржавай, чаго прыкладам ёсьць канкардат паміж Рымам і Польшчай з 1925 г. Рым, як інтэрнацыянальная ўстанова, мала звачвае ўвагі на нацыянальныя імкненьні кожнага народу. У Рыме прывыклі лічыцца з дакананымі фактамі ў адраджэньні кожнага народу. Калі-б беларускі народ здабыў для сябе незалежнасьць і збудаваў сваю дзяржаву, то ясная рэч, што Рым тут прызнаў-бы. Але памагаць беларусам у іх адраджэньні Рым ня будзе, бо ён не памагаў ніводнаму народу; ды і ўрэшце гэта не яго дзялянка працы; б) Рым нічога не памог беларусам-лаціньнікам, то і з гэтага можна зрабіць вывад, што не паможа і беларусам—уніятам.

Рым мае прадусім рэлігійныя, інтэрнацыянальныя заданьні. Працуючы для гэтага рэлігійнага інтэрнацыяналу, Рым, праўда, закладаў часам спецыяльныя калегіі і акадэміі для аддзелных народаў, як напр. немцаў, палякоў, украінцаў і інш. А для беларусаў? Дагэтуль нічога. Нават тады, калі арцыбіскуп Яльжыкоўскі выдаў несправядлівы загад, забараняючы чытаць „Б. Крыніцу" і належаць да БХД, Рым маўчаў, хоць да яго зьвярнуліся прадстаўнікі БХД з гросьбай заступніцтва. Значыць, беларусы ў Рыме ня змогуць знайсці для сябе належнай абароны, каб нават прынялі унію.

Дык асталося адно — унутры Праваслаўнай Царквы змагацца за правы беларускага народу. Праўда, змагаючы на гэтай ніве яшчэ мала, але ўжо ёсьць знакі, якія сьведчаць, што гэтыя змагары нарастаюць. Гэтымі знакамі будуць штурх з чэсьцейшае зьяўленьне беларускіх праваслаўных часопісяў, якія ставяць сабе мэту: здабыць поўныя правы для беларускага народу ўнутры праваслаўнай Царквы. Гэтакі дарогай мы павінны ісьці..

Праваслаўны дзеяч.

Беларусаў пад Польшчай, паводле апошняй перапісу насельніцтва, ёсць 1 500.000 душ.

Самі беларусы лічаць, што ў Зах. Беларусі беларусаў ёсць каля 2-х з палавінай мільёнаў. Польскія статыстыкі лічаць розна, адзін раз так, другі — інакш. Апошняя перапіс насельніцтва ў Польшчы, якая праведзена год таму, налічвае беларусаў менш-больш адзін мільён пяць сот тысяч. Як гэта апошняя перапіс праводзілася, кожны беларус ведае, а дзеля гэтага гэны паўтарамільённы лік беларусаў — гэта цвёрды народна беларускі элемент.

А значыць, паміж ўсялякіх труднасьцяў, расьцём і верым, што расьці будзем.

10-лецьце Літоўскага Банку.

Сёлета мінула 10 гадоў, як у Незалежнай Літве пачаў сваю працу Літоўскі Дзяржаўны Банк.

У канцы 1922 г. Літоўскі Ўрад паручыў Дзяржаўнаму Банку выконваць усякія скарбовыя і касавыя дзяржаўныя опэрацыі. Вось жа тады Банк гэты і прыступіў да паручанай яму працы. Між іншым пачаў ён закладаць свае аддзелы так-жа і на правінцыі і там пашыраць сваю дзейнасьць.

Цяпер Літоўскі Банк мае 26 аддзелаў і 489 працаўнікоў у іх. Праз увесь час свайго існаваньня Банк гэты разьвіваецца памісна, парадкуе літоўскія фінансавыя справы, памагае працаваць і разьвівацца другім банкам, паддзяляе прамысел, гандаль, сялянскія гаспадаркі, дае пазыкі і сьцеражэ Літву ад розных гаспадарчых труднасьцяў.

Але найбольшай Літоўскага Банку заслугай зьяўляецца стабілізацыя літоўскіх фінансаў. Дзякуючы яго чуйнасьці і стараньням праз увесь час, аж да сьняжня, літ літоўскі заўсёды сталы, ніколі ня вышаў з граніц сваёй вартасьці, што часта ў нашых цяжкіх часах здараецца нават у старых і ў больш багатых дзяржавах. Усе, пэўна, памятаем, як нешта год таму скакаў англіійскі фунт, а літ далей аставаўся непорушны. Дзеля гэтага літоўскія грошы — літы на міжнародным рынку заўсёды мелі і маюць давер і ахвотна там былі і ёсць купляныя.

Сьвяткаваньне ў Коўне дзесяцілецьця Банку адбылося 2 гэтага месяца. У гэты дзень адбылося ўрачыстае паседжаньне Управы Банку, на якім быў Прэзыдэнт А. Сметона, Арцыб.-М трапаліт Ськвірэцкіс, міністр-прэм'ер і шмат высокіх урадаўцаў. На паседжаньні

Упадак земляробства і картэлі.

— Польшч, таксама як і наша краіна, фактычна ёсць дзяржавай больш земляробскай, як прамысловая. Гаспадарчы крызыс у першую чаргу абхапіў земляробства і моцна яго прыдушыў. У выніку гэтага земляробства ў Польшчы пачало ўпадаць.

Рээстрацыя хатняй жывёлы, праведзеная ў чэрвені с. г. паказвае, што ў Польшчы пачаў зьмяншацца жывы інвэнтар. І так:

У параўнаньні з прошлым годам конь зьменшылася на 5 процантаў. Рагатай жывёлы зьменшылася на 3 проценты. Сьвіней — больш як на 20 процантаў, авец зьменшылася на 3 з палавінай процантаў.

— У Польшчы існуе ўжо больш 100 розных прамыслова-гандлёвых картэляў (саюзаў), якія змагаюцца супольным фронтам за ўтрыманьне магчыма высокай цаны на свае тавары. Вялікая прамысловасьць, як нафтова, жалезная, мануфактурная і інш., у картэлі ўжо зарганізавана. Цяпер гатовіцца новы гэты картэль шавецкі. Калі зарганізуецца гэты картэль, то прамысел абутку апынецца ў рамках сьцэслай арганізацыі пад кантроляй ураду.

— Усім ведама, што сернікавы манополь у Польшчы адданы ў арэнду. Сернікі каштуюць вельмі дорага, бо аж 10 грашоў скрыначка. Дзеля абніжэньня цаны на сернікі ўрадавыя прадстаўнікі зьвярнуліся да гэтых арэндатараў — заграначных капіталістаў, але арэндатары і слухаць ня хочуць. Яны заявілі, што кожная скрыначка сернікаў дае ім толькі(?) 4 грошы, бо глянцаць у дзяржаўны скарб падатку ад скрыначкі сернікаў 4 грошы, а рэшта даюць зарабіць крамнікам: гуртоўням і дэталістам.

— Мала прадукцыйная вялізарная гаспадарка графа Патоцкага апошнімі часамі апынулася пад націскам дзяржаўных падаткаў. У Баранавічах гэтымі часамі маемасьць графа Патоцкага была пастаўлена на ліцытацыю (Патоцкі мае незаплачанага падатку мільёны зл.), але ліцытацыя не адбылася, бо вышэйшыя ўлады прыказалі ліцытацыю спыніць.

п.

гэтым дырэктар Банку Сташынскі сказаў прамову, у якой апісаў гісторыю Банку, яго працу і сучаснае яго, цалком здавальняе, палажэньне.

На заканчэньне прамовіў Прэзыдэнт, падчыркваючы, што літоўскім грошам і надалей не гразіць нічога.

М. К.

Трагедыя сялянства.

Сучаснае жыцьцё сялянства і апісаць трудна. Адно гора: усё патрэбнае ў гаспадарцы і чаго селянін сам на сваёй гаспадарцы зрабіць або выпрадукаваць ня можа, вельмі дарагое, а земляробскі падукт, жывёла, якую гадуе селінін і ўсё, што вёска вырабляе, ідзе за бясцэн, чужым не за гарма. Пры гэтым гадаткі такія-ж самыя, як і 4—5 гадоў таму назад. Гаспадарчыя даўгі, забавязаньні, на якія селянін падпісаўся 5—6 гадоў таму, маючы на ўвазе праз доўгія гады сплаціць іх і гэтым спосабам пашырыць свой зямельны варстат працы, дакупляючы 2—3 гектары зямлі, заядаюць селяніна.

У гэтым нумары „Б. Крыніцы“ зьмяшчаем карэспандэнцыю пад загалоўкам „Труднае палажэньне“, у якой малюецца абраз сялянскай трагедыі, асабліва тае часткі сялян, якая рупілася пашырыць свае вузкія загоны і веручы толькі ў сваё ўласнае сілы, прыкупляла з суседніх двароў кавалачкі зямлі ў доўг, нават за вельмі высокую цану, спадзяючыся, што ў разсрочку праз доўгія гады гэты доўг здолее выплаціць.

У тыя часы, калі за пуд жыта плацілі 6—8 зл., а за карову 250—300 і 350 зл., за пуд сьвініны плацілі 35—40 зл. і больш, а за каня 500—600 і 800 зл., дбаючы аб разьвіцьці гаспадаркі — сяляне прыкуплялі ад збанкрутаваўшага двара зямлю і па высокай цане тупнай цане. Але прышоў час, што з даходу сялянскай гаспадаркі нельга заплаціць адных падаткаў, а аб сплаце даўгоў і гутаркі няма. Апрача гэтага астатліся-ж яшчэ і патрэбы штодзённыя, як гаспадарчыя так і асабістыя. Словам трагедыя, бо на гаспадарцы ня ўтрымаешся і пайсьці няма куды.

п—к.

3 беларускага жыцьця.

„Самапомач“ беларуская коопэратыўна-гаспадарчая часопіс (месячнік) № 1 ўжо выйшла з друку і паступіла ў продаж. Поштай высылаецца толькі па атрыманьні пісьменнага заказу. Адрэс: Вільня (Wilno), Полацкая 4—10. Грошы надсылаць на чэкавае conto ў П. К. О. (konto czekowe P. K. O.) інж. Клімовіча № 180.485. Цана асобнага нумару 40 гр. Падпісная плата на год выносіць 3 зл., на паўгода 1,75 зл., на 3 месяцы — 1 зл.

Справаздачу аб гэтай часопісі дамо ў наступным нумары. Тут-жа агранічымся толькі да зацёмкі, што часопіс „Самапомач“ мусяць чытаць кожны; асабліва-ж селянін-земляроб знойдзе тут цэнныя гаспадарчыя рады.

ПРАГРАМА Беларускай Хрысьціянскай Дэмакратыі.

(Пераддэманя і зацверджаная на Зьездзе дня 13.XII.1931 г. ў Вільні).

I. Палітычныя мэты

§ 1. БХД, стоячы на грунце самастануленьня народаў, імкнецца да самастойнасьці Беларускага Народу на ўсіх яго землях, аб'яднаных у незалежную дэмакратычную рэспубліку.

II. Адносіны да суседзяў.

§ 2. БХД лічыць сваім ідэалам добра-суседзкія адносіны з усімі народамі на падставе сапраўднай вольнасьці і роўнасьці.

§ 3. З пагляду палітычнага і гаспадарчага БХД ўважае карысным, каб незалежная Беларуская Рэспубліка ўвайшла ў эканамічны і палітычны саюз з суседнімі народамі, з якімі лучаць яе супольныя інтарэсы.

III. Шлях да мэтаў.

§ 4. БХД да сваіх мэтаў ідзе дарогай арганізаваньня, усьведамленьня і ўзгадаваньня беларускага сялянства, работнікаў і інтэлігенцыі на грунце хрысьціянска-дэмакратычных ідэалаў і беларускай народнай культуры. Дзеля гэтага БХД рупіцца закладаць беларускія школы, народныя дамы, ладзіць лекцыі, рэфэраты, зьезды, выдае газэты і інш.

БХД прыймае ўдзел у дзяржаўных і самаўрадавых выбарах, ідучы шляхам палітыч-

нага і соцыяльнага змаганьня да незалежнасьці і самастойнасьці Беларускага Народу, да свабоды яго культурнага і эканамічнага разьвіцьця.

IV. Самаўрады.

§ 5. БХД уважае, што гмінныя, павятовыя і ваяводзкія самаўрады ў сваіх майсцовых справах павінны быць незалежнымі ад цэнтральных і майсцовых адміністрацыйных уладаў.

§ 6. Да кампэтэнцыі самаўрадаў належаць справы самаўрадавыя: адміністрацыйныя, гаспадарчыя, школьныя, зямельныя, апека над сіротамі, хворымі, калекамі, беднымі і г. д.

§ 7. Самаўрады маюць свой бюджэт. Недахват гэтага бюджэту на вышэйазначаныя мэты (§ 6) пакрывае дзяржава.

§ 8. Самаўрады выбіраюцца агульным, простым, тайным, роўным і пропорцыянальным галасаваньнем.

§ 9. Выбары ў самаўрады павінны адбывацца свабодна, бяз ніякага націску з боку адміністрацыйных уладаў.

V. Войска.

§ 10. БХД змагаецца з палітыкай мілітарызму і імкнецца да замены сталай арміі народнай міліцыяй.

§ 11. Вучэньне народнай міліцыі павінна адбывацца на майсцох і ў вольным ад гаспадарскіх работ часе.

VI. Палітычная і грамадзкая свабода.

§ 12. Усе грамадзяне павінны быць роўныя перад правам.

§ 13. Павінна быць поўная свабода сходаў, друку, слова, сумленьня, арганізацыі таварыстваў і прафэсійных саюзаў.

§ 14. БХД дамагаецца поўнай свабоды выбараў у дзяржаўныя ўстановы.

§ 15. Кожная нацыянальнасьць мае права карыстацца сваёй мовай у агульна-грамадзкім і палітычным жыцьці.

VII. Суд.

§ 16. Суд павінен быць незалежны ад палітычных кірункаў і ад адміністрацыі.

§ 17. Міравыя суды складаюцца з выбранага народам судзьдзі і таксама выбраных лаўнікаў.

§ 18. Ува ўсіх важнейшых угадоўных і палітычных справах прыгавары пастаўляюцца судамі прысяжных.

§ 19. Палявыя (надзвычайныя) суды павінны быць скасаваны.

§ 20. БХД—проціў кары сьмерці.

VIII. Школа.

§ 21. Пачаткавае навучаньне абавязковае для ўсіх, бясplatнае і ў роднай мове вучняў.

§ 22. Навучаньне прыватнае карыстаецца такімі-ж правамі, як і ўрадавае.

§ 23. Аднальковая дапамога ўрадавая як школам прыватным, так і ўрадавым.

§ 24. Навучаньне рэлігіі кожнага вызнаньня адбываецца абавязкова, як у школах урадавых, так і прыватных, у роднай мове вучняў.

§ 25. Закладаньне народных унівэрсытэтаў і зашкольная асьвета—на кошт дзяржавы.

а інтэлігент — пазнаёміцца з асновамі і варункамі грамадзкай працы.

Кожны чытай „Самапомач“.

Што дзеецца з Т-вам Беларускіх Абсольвентаў Вышэйшых Школ. Як мы ўжо ў сваім часе пісалі, беларусы — абсольвэнты Вышэйшых Школ, бяз розніцы палітычных паглядаў, вясной сёл. году сарганізаваліся ў Т-ва Беларускіх Абсольвентаў Вышэйшых Школ і падалі польскім уладам на зацверджаньне свой статут. Новае Т-ва ставіла сабе ў статуте мэты выключна культурна — навуковыя і самадапамагавыя. Ня гледзячы на гэта, да апошняга часу (5-ты месяц), як нас інфармуе, на просьбу аб легалізацыі статуту т-ва няма ніякага адказу.

Ня будзем тут бавіцца у дагадкі, што знача такое адцягваньне і якія будуць гэтага канцы. Зазначым толькі, што само адцягваньне нават такой справы паказвае, як далёка ў Польшчы да раскырчанага Бэ-Бэкамі толеранцыі да праяваў беларускага руху, нават культурна-навуковага!

3 украінскага жыцця.

Англііцы аб украінцах. На апошнюю сесію Лігі Народаў была падана пэтыцыя англііскіх паслоў у справе невыканання Польшчай узятых на сябе забавязаньняў аб увядзеньні аўтаноміі для Украінцаў у Усходняй Галіччыне. Англііцы прапануюць перадаць цэлую гэту справу ў Пастаянны Міжнародны Трыбунал Справядлівасьці ў Гааге. — Трэба ведаць пры гэтым, што паводле міжнародных дагавораў, Польшчы даным быў мандат на Усходнюю Галіччыну толькі на 25 гадоў (ад 22.XII.1919 г.) і да таго з варункам, што тамашнім Украінцам будзе дана шырокая аўтаномія.

Гэта забавязаньне Польшчы дагэтуль — 13 гадоў! — нявыканана і дзеля таго пытаньне Усходняй Галіччыны на міжнародным трыбунале становіцца што раз вострым і ўцягвае ў сябе штотраш шырэньшыя кругі.

Вобыскі й арышты сярод украінскіх студэнтаў. 12 г. м. паліцыя зрабіла вобыск у Украінскім Акадэмічным Доме у Львове. Арыштавана было пры гэтым шмат украінскіх студэнтаў, часьць каторых пасля дапрошу была звольнена.

3 Польшчы.

Сэсія Сойму. Газэты падаюць, што бюджэтная сэсія Сойму пачнецца 3 лістапада.

Вялікі палітычны працэс. У Лодзі хутка адбудзецца суд над 36 сябрамі П.П.С.-ля-

віцы. Гэта ёсьць эпілёг ліквідацыі гэтай партыі, якая абвешчана нелегальнай у лістападзе мін. году. Абвінавачаных будуць барацьніц 53 адвакаты. На расправу паклікана некалькісот сьведкаў.

Паць прысуду сьмерці. Апошнімі часамі даразныя суды засудзілі аж 5 чарговых ахвяр людзкога зьдзічэньня на кару сьмерці, а іменна: у Грудзэндзу Э. Т. Плітту — за шпіянаж, у Любліне Ул. Гоффмана — за шпіянаж, у Нясвіжы П. Крыцкага — так-жа за шпіянаж, у Берасьці — Я. Кравчука і ў Коўлі — В. Уласа.

Сьмерць выдатнага адваката — Сьмяроўскага. У мінулым тыдні памёр у Варшаве ведамы і беларусом выдатны польскі адвакат Э. Сьмяроўскі. Нябошчык у некаторых паважнейшых палітычных працэсах над беларусамі выступаў у абароне абвінавачаных і сумленна барацьбіў іх прад судом.

Працэс берасьцейскі — справаздача з судовай расправы ад 26 кастрычніка да 3 студня 1932 г. Пад такім загалоўкам выйшла ў Амэрыцы папольску кніжка, але ў Польшчы прадаваць яе ўрад забараніў.

3 заграніцы

Ліга Народаў, ня могучы зрабіць нічога позытыўнага, на апошняй XIII чарговай сесіі абмежавалася ў сваёй дзейнасьці нутранымі справамі, каб падтрымаць свой састарэлы арганізм і дня 17 г. м. перарвала нарады.

Гэтая сэсія Лігі ня выклікала ў міжнароднай палітыцы ніякага зацікаўленьня. Нават дэлегаты прыбыўшыя на сэсію Лігі гэтымі нарадамі ня цікавіліся. Словам, старушка Ліга сталася ўжо няцікавая на міжнароднай арэне.

Нядошлая канфэрэнцыя. Пасьля таго, як Нямецчына затрэбавала для сябе роўнапраўнасьці ў зьбраеньнях, Англія хацелз ўціхаірыць яе і падала прапазыцыю склікаць канфэрэнцыю 4-ох дзяржаў: Францыі, Англіі, Італіі і Нямецчыны. Але, як пачалі гатовіцца да гэтай канфэрэнцыі, падняўся шум у міждзяржаўнай эўропэйскай палітыцы і прышлося гэту канфэрэнцыю адлажыць на неакрэсьлены час, каб толькі не дражніць зацікаўленых у слабасьці Нямецчыны.

У Манджурый ўзноў пачаліся крыва-выя баі. Кітайскія паўстанцы ў некаторых мейсцох перамагаюць японскае войска. Паўстанцы заўладалі вузлавой станцыяй чыгункі Ціцікар і прарвалі камунікацыю з Мукдэнам.

Крывавыя разрухі ў Вене. У мінулую нядзелю ў Вене (Аўстрыя), падчас дэманстрацыі нямецкіх народных соцыялістаў (гітлераўцаў), дайшло да крывавых сутычак з со-

цыял-дэмакратамі (шувбунд). У выніку гэтай сутычкі 4 асобы забітыя і 23 ранена.

Запас золата ў Францыі і ў Польшчы. Апошняя справаздача Францускага Банку паказвае, што Францыя мае ў запасе золата на 82 мільярды франкаў. У абег выпушчана папярэвых грошай на 80 мільярдаў франкаў. З гэтага выглядае, што францускія папярэвыя франкі маюць больш як поўнае пакрыцьцё золатам.

Польскі Банк мае ў запасе золата на 483 мільёны злотых. У абег выпушчана папярэвых грошай на 1 мільярд 11 мільёнаў злотых. З гэтага выглядае, што польскія папярэвыя злотыя маюць пакрыцьцё золатам менш-больш толькі 40 процантаў.

Калі-б уласныкі папярэвых францускіх франкаў і польскіх злотых зажадалі вымяняць папэркі на звонкія залатыя грошы, то Францускі Банк за франкі мог-бы выплаціць золатам, ды яшчэ асталося-б ў заласе, а а Польскі Банк мог-бы заплаціць за папярэвыя залатоўкі толькі па 40 грашоў.

Публічная здрада Царквы. Апошнімі часамі ў Маскве адбываўся камуністычны суд над праваслаўным біскупам Доміціянам, катарагабальшавікі абвінавачвалі за агітацыю проціў(?) колектывізацыі. Прад судом проціў біскупа сьведчылі два праваслаўныя сьвяшчэньнікі Пятроўскі і Антыпаў. Падчас свайго паказаньня Пятроўскі зьняў з сябе крыж і кінуў яго аб зямлю, гаворачы, што яму цяпер адкрыліся вочы і заявіў, што адступае ад Царквы. Антыпаў так-жа кінуў крыж і расу біскупу пад ногі. Біскуп заплакаў, падняў крыж з зямлі, пацалаваў і заціскаючы ў жмені прыціскаў яго да грудзей. Суд засудзіў біскупа на 8 гадоў катаргі.

3 краю.

АБЛАВА НА ВАЎКОЎ. У палавіне г.м. у Слонімішчыне адбылася вялікая аблава на ваўкоў, у якой бралі ўдзел 35 стральцоў, і 400 заганытых. Але застрэлілі толькі аднаго ваўка і 2 ранілі. Мясцовая люднасьць з гэтай аблавы незадаволена і дамагаецца аблавы другой, бо ваўкі робяць шмат шкоды.

СУД У НАВАГРАДКУ гэтымі днямі засудзіў за камуністычную дзейнасьць С. Цехановіча на 4 гады вастрогу.

ЗА СКАЛЕЧАНЬНЕ З ЗАЙЗДРАСЬЦІ 3 ГАДЫ ВАСТРОГУ. Надовачы акружны суд у Наваградку разглядаў справу Ольгі Давідчыковай, якая з зайздасьці за мужа выпаліла вочы вітрыволям сваёй кумпанцы М. Бакішанцы. Давідчыкову суд засудзіў на 3 гады вастрогу.



Мала прачытаць газэту самому:

т р э б а

яе прачытаць сабраным суседзям разам

§ 26. Незалежнасьць школьных уладаў і школьнага навучаньня ад уладаў адміністрацыйных.

IX. Рэлігія.

§ 27. Касьцёл (Царква) у сваім унутраным жыцьці карыстаецца з поўнай свабоды і кіруецца кананічным правам.

§ 28. Касьцёл (Царква) у жыцьці грамадзкім карыстаецца з усіх правоў палітычных і грамадзкіх нароўні з іншымі ўстановамі і грамадзянамі дзяржавы і спаўняець такія-ж самыя абавязкі, як і ўсе грамадзяне дзяржавы.

§ 29. БХД прыныпова проціў разьдзелу Касьцёла (Царквы) ад дзяржавы і змагаецца з палітыкай выкарыстоўваючай рэлігію для палітычных мэтай, або паддзяржваючай адну рэлігію проціў другой.

§ 30. Спрэчныя справы між Касьцёлам (Царквой) і дзяржавай вырашаюцца палюбоўна, дарогай узаемных дагавораў і ўступак.

§ 31. БХД, у межах Кананічнага права, у жыцьці касьцельным (царкоўным) на беларускіх землях змагаецца за поўныя правы беларускай мовы.

§ 32. БХД змагаецца за тое, каб жанімства і агулам справы сям'і апіраліся на асновах хрысьціянскай моральнасьці.

X. Приватная ўласнасьць.

§ 33. БХД прызнае, што прыватная ўласнасьць ёсьць падставай цывілізацыйнага постулу грамадзянства. Аднак уважае, што ўласнасьць, зграмаджаная ў вялікай меры

ў прыватных руках, ёсьць крыўдай для працоўнага народу і дзеля гэтага БХД змагаецца з абшарніцтвам і капіталізмам.

§ 34. БХД пераканана, што прыватная ўласнасьць, абапёртая на працоўнай норме, даючы ня толькі правы, але накладаючы і грамадзкія абавязкі, памагае вырабленьню ў людзях ініцыятывы, самавітасьці і грамадзкай свабоды.

§ 35. БХД не працівіцца, каб прыватная ўласнасьць, калі гэтага вымагае дабро шырокіх працоўных масаў, пераходзіла ў формы колектывуныя (грамадзкага валаданьня). Аднак БХД проціў такой колектывізацыі, якая накідваецца згары і праводзіцца сілаю.

§ 36. БХД ўважае, што ўсе рэформы прыватнай ўласнасьці павінны праводзіцца згодна з інтарэсамі беларускай народнай эканомікі.

XI. Зямля.

§ 37. Асновай зямельнай гаспадаркі служыць працоўная норма.

§ 38. Усе землі, перавышаючыя працоўную норму, перадаюцца на ўласнасьць і бяз выкупу беззямельным і малазямельным сялянам.

§ 39. Працоўную норму зямлі становіць такі лік дзесяцін, які гаспадар можа абрабіць сам, з сваёй сям'ёй, або так-жа пры помачы аднаго-двух наймітаў у тым выпадку, калі ў якой сям'і, з прычыны малалетства дзяцей, старасьці, хваробы, калецтва, удоўства з малымі дзяцьмі і г. п. недахват рабочых сілаў для абрабляньня працоўнай нормы.

§ 40. Мясцовыя самаўрады могуць мець

запас зямлі, як народную ўласнасьць, для мэтай агульна-грамадзкіх.

XII. Упарадкаваньне зямлі.

§ 41. БХД змагаецца за такое ўпарадкаваньне зямлі і за такую зямельную гаспадарку, якая давала-б найболей даходу грамадзянству і дзяржаве. Такою гаспадаркай БХД лічыць працу на хутарах або на сучасных зямельных надзелах (адрубках), якія-б злучылі ў адну гаспадарчую цэласць усе шнуркі і нарэзкі.

§ 42. Пераход на хутары або на злучаныя надзелы (адрубы) праводзяць сялянскія зямельныя камісіі пры самаўрадах, за згодаю самых сялян, прычым малазямельныя гаспадаркі павінны быць дапоўнены.

§ 43. Сяляне, разам з зямельнай камісіяй, пастанаўляюць, ці перайсьці на хутары, ці аставіць вёску і будынкi на мейсцы, а толькі злучыць у адзін кавалак (адруб) усе шнуркі, ці разьбіць вёску на некалькі пасёлкаў — залежна ад мясцовых гаспадарчых варункаў.

§ 44. На загаспадараваньне пры пераходзе на хутары павінна быць дадзена патрэбная помач ад ураду грашмі, інвэнтаром, дрэвам. Наагул усе работы, што да землеўпарадкаваньня, павінны праводзіцца на кошт дзяржавы.

§ 45. БХД імкнецца да палепшаньня гаспадарчага палажэньня вёскі праз пашырэнне земляробскай культуры, сельска-гаспадарчай коопэрацыі, павялічэньня абшару ўпраўнай зямлі, а прадусім — асушкі балот і лугоў. Дзеля гэтага БХД рупіцца аб закладань-

Д а н а с п і ш у ц ь.

М. ЛЯХАВІЧЫ БАРАНАВІЦКАГА ПАВ.

Ляхавічы, паводле апошняга сьпісу (9.XII.31), маюць 4547 жыхароў. У параўнаньні з сьпісам 1921 г. можна заўважыць вялікі прырост, бо аж 1.147 душ (тагды мястэчка лічыла 3.400 душ).

Паложана на раўніне, над ракою Ведзьмаю, мае даволі прыгожы рынак, на котрым адбываюцца бойкія таргі, мае касцёл, царкву, пошту, сямігадовую школу, суд і нават свае адвакацкія сілы. На першы пагляд мястэчка робіць уражаньне рухлівай мясціны, дзе грамадзкае, культурнае і палітычнае жыццё плыве сваімі ручайкамі, то набіраючы сілы, то ападаючы, як тая вада на вясну або летам.

Паводле нацыянальнасьці мястэчка ёсьць беларуска-жыдоўскім. Апошнія выбары у гарадскую раду найлепш паказалі адносіны народных сіл: 6 радных жыдоўскіх і 6 хрысьціянскіх; з пасярод якіх 5 беларусаў і толькі адзін паяк, прыхільнік (паводле палітычнага сэзону) ББ. Гэтыя суадносіны у гарадской радзе найлепш сьведчаць аб нацыянальным складзе насельніцтва. Прыглядаючыся бліжэй да жыцця хрысьціянскай палавіны мястэчка, можна сьцьвердзіць, што мястэчка ёсьць за праўды беларускім, ня толькі з свайго этнографічнага складу, але і з народнай сьведчасьці. Ёсьць тут і гурток Бел. Інстытуту Г.І.К., які мае сваю бібліятэчку і разьвівае паводле сіл сваю працу на культурнай ніве. Належаць да гуртка найболей дзейныя адзінкі з ляхавіцкай моладзі і старэйшых, сказаў-бы усіх беларускіх Ляхавіч. Адно толькі можна было-б закінуць ляхавіцкаму беларускаму грамадзянству — гэта малое заінтэрасаваньне беларускаю прэсаю. Прыходзіць у Ляхавічы некалькі нумароў „Б. Крыніцы“, „Пару нумароў“, „Шляху Моладзі“ і „Хрысьціянскай Думкі“. Вось і ўсё. Яно праўд, што на самыя Ляхавічы гэтага можа і хваціла-б, але трэба не забывацца, што каля Ляхавіч беларускае сялянскае мора, якое бурліць і шуміць, шукаючы выхаду з цяжкага палажэньня і выглядаючы усходніх і заходніх вятроў... Гэтае выгляданьне спрыянага „ветру“ адбірае ў людзей ахвоту да самастойнай працы, параліжуе волю і настаўляе ўсе сілы чалавека не на працу, а на чаканьне... Найгоршая справа, што гэтаму чаканьню канца ня відаць, а тымчасам параліжуецца воля замарожваецца маса народнай энэргіі, скрытая ў сялянскіх масах. На мой пагляд, пашырэнне літэратуры і разам з ёю незалежніцкіх думак паддалі-б тутэйшаму дзейнаму сялянству ахвоту да працы, не агля-

даючыся на ніякіх „дзядзькоў“. Бо тое, што будзе зроблена на ніве культурнай, эканамічнай або народнай сваімі рукамі, то будзе куды мацнейшым за „дзядзькаву“ работу, ды і ўрэшце кожны „дзядзька“ калі і робіць нешта, то не задарма, а заўсёды вымагае, каб яму нагарадзіць.

Ляхавічане ў культурнай працы ўжо зрабілі пачатак, ладзілі нават апошнім часам цэлы рад лекцыяў і рэфэратаў, якія зацікавілі народныя гушчы, яшчэ толькі не хватае эканамічнай працы. А тут даўно ўжо пара пачаць работу. Такая коопэратыва, пры вялікай народнай сьведчасьці Ляхавічаў, аж просіцца, каб яе залажыць. Але яшчэ ўсё ня могуць прыбрацца з часам і з падшуканьнем спосабаў да яе залажэньня.

Адно, што мне кінулася пры аглядзінах Ляхавіч — гэта агурочныя плянтацыі. Там у мястэчку па гарадох і нават у полі па загонах усюды раскінуты цэлыя плянтацыі агуркоў і гэта даўней служыла адным з важных даходаў Ляхавічаў. Агуркі салілі і рассылалі нават па далёкіх гарадох; цяпер аднак гэты промысел спыняецца, бо не мае карысьці. З перахованьнем салёных агуркоў давялося мне бачыць зьяву, якой я нідзе дагэтуль ня бачыў: перахоўваюць іх у рэчцы. Ходзячы над Ведзьмай, я заўважыў папярэк рэчкі загарады. Пытаюся, што гэта мае значыць, на рыбу ці на што іншае яны пастаўлены? Адказваюць мне, што загарады пастаноўлены на тое, каб не паплылі бочкі з агуркамі, якія схаваны пад вадою... Там быццам яны могуць ляжаць пару гадоў і не сапсаватца. Ня глядзячы на ўсю дамыснасьць Ляхавічаў, справа з экспортам агуркоў стаіць штораз горай. І тут поле для коопэрацыі.

Абглядзішы з большага Ляхавічы з боку народнага і эканамічнага, трэба пару слоў сказаць аб рэлігійным і іншых адносінах. Але аб гэтым другім разам.

П а д а р о ж н ы.

СУД ЗА „АД ВЕКУ МЫ СПАЛІ.“

Горадня. 10 кастрычніка с.г. Горадзенскі Акружны Суд разглядаў справу жыхароў Галынскае гм. Горадзенскага пав. абвінавачаных з арт. 121 кк: Я. і К. Баркоўскіх, Ул. Майсэвіча, А. Каравайчыка, М. Стрышкі, Ул. Андрушэвіча і М. Цэдзіча П. Хусьціка, Ул. Жыўлюка і Р. Мацейчыка, за тое, што 28 ліпеня 1931 г. ў сваёй вёсцы плялі беларускую марсэльезу „Ад веку мы спалі“ і іншую беларускую песьню, якая замяшчае ў сабе настуныя словы „на бой за славу і за волю народу беларускага свайго...“

XVI. Падаткі.

§ 52. Мерай падаткаў для промыслу і гандлю павінен быць даход. Дзеля гэтага, хто больш мае даходу, той прагрэсыўна больш плаціць і падаткаў. Сяляне плацяць залежна ад працоўнай нормы і катэгорыі зямлі, а гараджане — ад сваёй маемасьці. Катэгорыю зямлі ўстанаўляюць сялянскія Камісіі пры самаўрадах, а ацэнку маемасьці ў гарадох — такія-ж камісіі, складзеныя з гараджан.

§ 53. Усе падаткі пасрэдня (укосныя),

Суд па доўгай нарадзе выдаў прысуд, якім засудзіў кожнага абвінавачанага па 6 месяцаў вастрогу.

ТРУДНАЕ ПАЛАЖЭНЬНЕ.

Калёнія Чорная, Постаўскага пав. Наша вёска Чорная мела каля сотні гаспадароў. Жыхары яе, будучы малазямельнымі, захацелі пайсьці на „камасацыю“ з дарэзкай зямлі ад двара Белае, абш. Пшэздзецкага. Так і зрабілі. Дагалі малазямельным па 1, 2 і 3 гэкт. з варункам, што за кожны даданы гэктар трэба плаціць па 100 эл. у год у працягу сарака аднаго году.

Толькі цяпер нашыя сяляне, як папрабавалі плаціць, апомніліся, што гэктар зямлі будзе каштаваць чатыры тысячы злотых з лішнім. І такім парадкам нашыя сяляне апынуліся ў вельмі трудным палажэньні. З гэтае прычыны некаторыя ўжо адказаліся ад зямлі, каторую ім „дадалі“, бо ні ў якім выпадку выплаціць за гэту зямлю ня могуць. І здаецца, што хутка адкажуцца ўсе.

Лявон Чорны.

Наша пошта.

Старому Беларусу. За прысланае дзякуем, скарысталі, пішэце часцей. Нумары газет пастараемся выслать. Газету на паданьня адгэс пасылаем „Царква і Народ“ як выйдзе. Вы атрымаеце. У суд напішэце просьбу і Вам вышлюць паводле паводле, бо справу можа разглядаць бяз Вас хіба адвакат. Катагёг вышлюць. Са ўко. Грошы атрымалі ад Вас у жніўні, газету пасылаем.

Ключніку. Газету будзем пасылаць і чакаем падпіскі.

Дру Пятроўскаму. Просьбу спаўняем, але не забудзьцеся і аб нас.

Страчынскаму. Газету пасылаем і лацінкай і грамадзкай.

Кокко. Дзякуем, зьмесьцім. Заяву перадалі.

Беларускі Адрывны Календар на 1933 г.

выйшаў з друку і прадаецца ўва ўсіх беларускіх кнігарнях у Вільні.
Цана календара 85 гр. за штуку.

КНИГАРНЯ „ПАГОНЯ“ (Вільня, Завальная вул. 6—10) паведамляе, што ўсякія заказы без надасланьня грашэй наперад, выконваюцца ня будуць.

Грошм высылать на чэкаваеkonto П.К.О. (konto czekowe P.K.O.) інж. Кімовіча № 180.485.

Да чны кніжак далічаюцца расьсуды на перасылку поштай.

ні земляробскіх школаў, агранамічных прабных станцыяў, інструктарскіх пунктаў і г. д.

§ 46. Сяляне, для палепшаньня сваёй гаспадаркі, павінны мець магчымасьць карыстацца з малапрацэнтнага і доўгатэрміновага крэдыту.

§ 47. БХД стаіць за справядлівыя цэны на прадукты сялянскія і фабрычныя. БХД проціў выкарыстаньня вёскі горадам і наадварот.

XIII. Прыродныя багацьці.

§ 48. Лясы, воды, падземныя багацьці і інш., праз увагу на сваю агранічанасьць і агульна-грамадзкае значэньне, становяць уласнасьць самаўрадаў.

§ 49. На апал і будоўлю сялянскія Зямельныя Камісіі пры самаўрадах вызначаюць патрэбны лік лесу. Лясная палітыка дзяржавы павінна забяспечыць грамадзянству таннае паліва і будаўляны матэрыял.

XIV. Асадніцтва.

§ 50. Чужацкае ваеннае асадніцтва і такая-ж прыватная колёнізацыя беларускіх зямель, як цалком несправядлівыя, павінны быць скасаваны.

XV. Работніцкія справы.

§ 51. БХД змагаецца за:

а) 8-гадзінны дзень працы;

б) права страйку, як абарону ад вызыкаў;

с) колектыўныя ўмовы дзеля забяспечаньня лепшай аплаты;

д) забарону ночнай працы (вынятак там, дзе вымагаюць варункі тэхнічныя, або патрэбы грамадзкія);

е) забарону працы шкоднай здароўю кабаты;

ф) забарону працы дзяцей у фабрыках да 16 гадоў;

г) дзяржаўнае страхаваньне работнікаў гораду і вёскі ад хваробы, калецтва, безработцы і на старасьць;

h) законнае прызнаньне фабрычных работніцкіх камітэтаў з правам учасьця іх у наглядзе за прадукцыяй і даходам у фабрыках, якія перайшлі ў колектыўныя формы валаданьня;

і) нядзельны адпачынак;

ж) праўную апеку над працоўнымі на зямлі, у фабрыках і над хатняй службай — адумасловым уставадаўствам.

як на соль, газу, цукар і інш. павінны быць скасаваны.

§ 54. Павінен быць уведзены адзіны падатак, гэта знача такі, які-б вызначаўся раз у год на адным наказе з разлажэньнем на раты і з азначэньнем тэрміну.

§ 55. Даход, патрэбны толькі на пражыцьцё, павінен быць ад падаткаў зусім звольнены.

§ 56. Збіраньне падаткаў павінна адбывацца справядліва, на аснове адумасловых законаў і павінна быць уведзена строгае караньне за падаткавыя надужыцьці.

XVII. Коопэрацыя.

§ 57. БХД стаіць за пашырэнне спажывецкай, вытворчай, крэдытнай коопэрацыі (коопэратыўныя крамы, малачарні, аляярні, льяярні, пазычкова-ашчадніцкія касы і г. д.) і дамагаецца на гэта шырокіх дзяржаўных крэдытаў.

§ 58. БХД дамагаецца, каб дзяржаўныя крэдыты йшлі на беларускія коопэратыўныя і гаспадарчыя арганізацыі і каб урад праводзіў краёвую эканамічную палітыку, з тым, каб капіталы аставаліся ў краі.

XVIII. Дапамога пакрыўджаным вайной.

§ 59. БХД дамагаецца: а) каб зьнішчаныя вайной гаспадаркі былі неадкладна адбудаваны на кошт дзяржавы і б) каб неадкладна былі прызнаны інвалідзкія рэнты для ўсіх ваенных інвалідаў, іхных удоваў і сірот.